

# Saçdym men-ä...

Category: Goşgular, Kitapcy, Sözler  
написано kitapcy | 22 января, 2025  
Saçdym men-ä...

Bismilla diýip, beýan eýleý hikmet aýdyp,  
Talyplara dürri-göwher saçdym men-ä.  
Ryýazatny gaty dartyp, ganlar ýuwdup,  
Men depderi many sözün açdym men-ä.

Sözni aýdam, her kim bolsa didar talap,  
Jany-janga peýwend kyldym, rükni awlap,  
Garyp, pakyr, ýetimleriň başyn yslap,  
Köňli bütin halaýykdan gaçdym men-ä.

Kaýda görseň köňli synyk, merhem bolgul,  
Ondag mazlum ýolda bolsa, hemdem bolgul,  
Ruzy-mağsar didaryna mährem bolgul,  
Maýu-menlik halaýykdan gaçdym men-ä.

Garyp, pakyr, ýetimleri Resul sordy,  
Oşol halda Magraç çykyp, didar gördü,  
Gaýdyp düşüp, garyp, pakyr, ýetim sordy,  
Garyplaryň yzyn yzlap, düşdüm men-ä.

Aýat-hadys, her kim aýtsa samyg bolgul,  
Ymmat bolsaň, garyplara tabyg bolgul,  
Ryzk, ruzy herne berse kanyg bolgul,  
Kanyg bolup, şowk-şerabyn içdim men-ä.

Medinäge Resul baryp, boldy garyp,  
Garyplykda mähnet dartyp, boldy habyp,  
Jepa dartyp, ýaradana boldy karyp,  
Karyp bolup, ukbalardan aşdym men-ä.

Akyl erseň garyplaryň köňlün awla,  
Mustapa dek ili gezip, ýetim kowla,

Dünýäperest, näjynslardan boýun towla,  
Boýun towlap, näjynslardan gaçdym men-ä.

Yşk babyny Möwlüm açdy, maňa degdi,  
Toprak kylyp, «häzir bol» diýip, boýnum egdi,  
Baran sypat, melamatyň oky degdi,  
Dile alyp, ýüregimi açdym men-ä.

Köňlüm gatyg, dilim ajyg, özüm zalyň,  
Gurhan okap, amal kylmaý ýalan alyň,  
Garyp janym sarp eýläýin, ýokdur malym,  
Hakdan gorkup oda düşmeý, bişdim men-ä.

Altmyş üçe ýaşym ýetdi, özüm gapyl,  
Hak emrini mäkäm tutmaý, köňlüm jahyl,  
Ruza, namaz kaza kylyp, boldum kähil,  
Ýaman yzlap, ýağşylardan gaçdym men-ä.

Wadaryg-a, muhabbetiň jamyn içmeý,  
Ähiliýal, hany-mandan doly geçmeý,  
Jürmi-usýan, girehlerni munda açmaý,  
Şeýtan ga:lyp, jan bererde çasdym men-ä.

Imanyma čeňňal urup, kyldy gamnäk,  
Piri mugan häzir bolup, saçdy tirýek,  
Şeýtan lagyn gaçyp menden gitdi bibäk,  
Bihamdulla, nury-iman içdim men-ä.

Piri mugan hyzmatynda köýüp ýördüm,  
Hyzmat kylyp, gözüm ýumup, häzir durdum,  
Medet kyldy, Azazylny tutup mündüm,  
Ondan soňra ganat kakyp, uçdum men-ä.

Garyp, pakyr, ýetimleri kylgyl şadman,  
Halklar kylyp, eziz janyň aýdy Gurban,  
Towme tapsaň, janyň birle kylgyl myhman,  
Hakdan eşdip, bu sözleri aýdym men-ä.

Garyp, pakyr, ýetimleri her kim sorar,

Razy bolar, ol bendeden Perwerdigär,  
Eý, bihabar, sen bir sebäp, özi esrar,  
Hak Mustapa pendin eşdip aýdym men-ä.

Ýedi ýasda Arslan Baba kyldym salam,  
Hak Mustapa amanatyn kylyň engam,  
Şol halatda müň bir zikrin kyldym tamam,  
Nebsim ölüp, la mekana aşdym men-ä.

Hurma berip, başym yslap, nazar kyldy,  
Bir pursatda ukby sary sapar kyldy,  
Elwedag diýip, bu dünýäden güzer kyldy,  
Mekdep baryp, kitap tutup, daşdym men-ä.

«Innä fatahna»ny okap, many sordum,  
Pertöw saldy, bihut bolup, didar gördüm,  
Molla urdy, «üsküt!» diýdi, bakyp durdum,  
Ýaşym saçyp, muztar bolup, durdum men-ä.

«Eý bihabar, many bul!» diýip, aýan kyldym,  
Bir aýaty müň manyda beýan kyldym,  
Hary-zarlyk, müşakgaty nyşan kyldym,  
Ondan soňra Hak ýoluna düşdüm men-ä.

«Eý-a nadan, many bul!» diýip, şepkat urdy,  
Ondan soňra çöller gezip, Hakny sordum,  
Ruzy kyldy, Azazylny tutup mündüm,  
Leňner döküp, bilin basyp, ýençdim men-ä.

Zikrin tamam kylyp, uýdum diwanaga,  
Hakdan özge hiç sözlemeý bigänäge,  
Şemgyn yzlap, şähri boldum perwanaga,  
Köýüp, ýanyp, ahgär bolup, öcdüm men-ä.

Namu-nyşan hiç galmadı «lä, lä» boldum,  
Alla zikrin aýda-aýda «illä» boldum.  
Halys bolup, muhlys bolup, «lillä» boldum.  
Penafilla makamyna aşdym men-ä.

Sünnet ermiş, kapyr bolsa berme azar,  
Köňli gatyg dilerazdan Hudaý bizar,  
Alla haky, ondag gula Syjjyn taýýar,  
Danalardan eşdip, sözni saçdym men-ä.

Sütünlerin mäkäm tutup, ymmat boldum, Ýer astyna ýalňyz girip,  
nura doldum,  
Hakperestler makamyna mährem boldum,  
Tygy batyn birle nebsi, sançdym men-ä.

Nebsim meni ýoldan urup, har eýledi,  
Zikr aýdyrmaý şeýtan birle ýar eýledi.  
Delmurdyryp, halaýga zar eýledi,  
Häzir men diýp, nebs başyny ýençdim men-ä.

Gul Hoja Ahmet, gaflat birle ömrüň ötdi,  
Wa hasrat-a, gözden, dyzdan kuwwat gitdi,  
Wa weýlet-ä, ymmatyňnyň wagty ýetdi,  
Amal kylmaý, kerwen bolup göcdüm men-ä.

□ 2 □

Alla diýen, ýakyn gulnuň görsem ýüzün,  
Hyzmatynda Alla zikrin aýtsam men-ä.  
Ahyrete Alla diýu, barar bolsam,  
Men hem dynmaý Alla zikrin etsem men-ä.

Kaýu gulga Alla ady bolsa hemra,  
Açylar gözü, ýolun tapar, bolmas gümra,  
Ýawuk dilden, gaçar ermiş gaflat, günä,  
Ruzy kylsa, günälerden gaçsam men-ä.

Ten-jan birle bir arypnyň tutsam adyn,  
Hemra bolup, janym birle aýtsam ýadyn,  
Tä, diri men, hyzmat kylyp jan-u dilden,  
Muhlys bolup, astanyada ýatsam men-ä.

Alla diýen aryp gulnuň göz ýaşyny,  
Zaýyg goýmas, Kadır Eýäm her işini,

Röwßen kylar, Kadyr Eýäm iç-daşyny,  
Men hem mydam, dynmaý Alla diýsem men-ä.

Gul Hoja Ahmet, dynmaý mydam Alla diýgil,  
Ahyrýetiň azabyndan gorkup ýörgül,  
Aryg iman birle mundan sapar kylgyl,  
Tä ölüncäm, Alla zikrin etsem men-ä.

□ 3 □

Eý-a dostlar, nadan birle ülpet bolup,  
Bagrym köýüp, jandan doýup, geldim men-ä.  
Dogry aýtsam, egri bolan, ahym dolan,  
Ganlar ýuwdup, gam zährine doldum men-ä.

Nadan birle öten ömrüň nary-sakar,  
Nadan barsa dowzah ondan kylgaý heder,  
Nadan birle dowzah sary kylmaň sapar,  
Nadan içre hazan ýanlyg boldum men-ä.

Doga kylyň, nadanlaryň ýüzün görmeý,  
Haktagala rapyk bolsa, bir dem durmaý,  
Bimar bolsa nadanlaryň halyn sormaý,  
Nadanlardan yüz-müň jepa gördüm men-ä.

Ýer astyna gaçyp girdim nadanlardan,  
Elim açyp, doga diläp merdanlardan,  
Garyp janym müň tassadyk danalardan,  
Dana tapmaý, ýer astyna girdim men-ä.

Nadanlary menden sormaň, göwsüm Haka,  
Hakdan gorkup, matam tutsam güler kah-ka,  
Agzy açık, nebsi ulug, misli laka,  
Nadanlardan gorkup saňa geldim men-ä.

Kylma tamyg nadanlardan, gadryň bilmes,  
Zulmat içre ýol azaşsaň, ýola salmas,  
Boýnuň gysyp, zary kylsaň goluň almas,  
Nadanlardan şikwe eýläp geldim men-ä.

Dat eýlesem Haka dadym ýetermikän?  
Göwsümdäki zeňgarlarym gidermikän?  
Hemme nadan bu dünýäden ötermikän?  
Ýa Ilähim, saňa sygnyp geldim men-ä.

Owal-ahyr huplar gitdi, galdyn ýalňyz,  
Nadanlardan eşitmedim bir ýagşy söz,  
Dana gitdi, nadan galdy, iýdim efsus,  
Ýolny tapmaý, haýran bolup, galdyn men-ä.

Dagy-hijran ezdi bagrym, kany dertment?  
Dana – toprak, nadanlaryň göwsi belent,  
Aýat-hadys beýan kylsam, etmes pisint,  
Göwsüm deşiň, derdi-gama doldum men-ä.

Derdi-halat tugýan kyldy, barmy tebip,  
Arzy-halym saňa aýdaý, ýalňyz Habyp,  
Barça talyp ülüş aldy, men binesip,  
Ülüş-ussat, döwta bolup, geldim men-ä.

Hany-manyň terk eýläban, ülüş algyl,  
Eý bihabar, dünýä işin artga salgyl,  
Alla sahy, lutfun görüp, haýran galgyl,  
Görer men diýp, pena bulup, geldim men-ä.

Hak waslyny yzlap tapmaý haýrany men,  
Dynmaý ýyglap, köňli bozuk, weýrany men,  
Halym sorsaň, men talyby-janany men,  
Jananymy yzlap pena buldum men-ä.

Aýat berdiň «Tubu ileýk» , dynmaý aýdaý,  
Toba eýläp, egri ýoldan rastga gaýdaý,  
Piri-mugan hyzmatynda jepa dartay,  
«Ýa hadyý-yl ma:zyllin» diýip, geldim men-ä.

Men depderi sany aýdym, size ýadygär,  
Erwahyndan medet diläp, okaň zynhar,  
Doga kylaý, wasyl kylysyn Perwerdigär,  
Rahman Eýäm, arz etgeli geldim men-ä.

Hikmetimden bähre alan, göze sürsün,  
Yħlas birle göze sürtüp, didar görsün,  
Şerti oldur, ryýazata meşgul bolsun,  
Jandan geçip, jananymy gördüm men-ä.

Dagy-çölde hemra kylyp ýörse özi,  
Men aýtmadym, Aýat, Hadys, Gurhan sözi,

Ýetmiş dürli bela gelse, gatmas özi,  
Bela gelse sabr bolup, durdum men-ä.

Eý, Gul Ahmet, geda bolsaň, Haka bolgul,  
Başyň birle erenlere hyzmat kylgyl,  
Nazar tapsaň halka gurup, söhbet kylgyl,  
Halka içre ägä bolup, durdum men-ä.

□ 4 □

Tagalalla aşyklara berdi yşkyn,  
Şäkir bolup örtäp, köýüp, ýandym men-ä.  
Iki älem gözlerime haşhaş däne,  
Görünmedi, ýalňyz Haky söydüm men-ä.

Jandan geçip, ýalňyz Haky jana goşdum,  
Ondan soňra derýa bolup, dolup-daşdym,  
La mekany seýr ediban, makam aşdym,  
Dünýä ukbyn yüz-müň talak goýdum men-ä.

Yşk alnynda akyl adam dem uralmas,  
Yşk şitdeti tugýan kylsa dem uralmas,  
Perwana dek ahgär görüp, özün ölürmes,  
Bu sözleri Jananadan tapdym men-ä.

Tarykatyň ýollarynyň ukbasy köp,  
Pæk yşkyny gola almaý bolmas ýörüp,  
Didaryny görse bolmas, tün-gün uýup,  
Hiç uklamaý, didaryny gördüm men-ä.

Tarykatyň ýoly gatyg türpe çasdym,  
Başym gatyp, piri-mugan sary gaçdym,

Pir etegin tutup, batyn gözün açdym,  
Erenler dek ýolny sorap, gezdim men-ä.

Tarykatyň ýollarydyr, gatyg azap,  
Bu ýollarda niçe aşyk boldy harap,  
Yşk ýoluna her kim girse haly harap,  
Ryswa bolup, çöller gezip, ýördüm men-ä.

Tarykatyň ýollarydyr türpe-ulug,  
Özi kylan bendesine kylgaý ýaryg,  
Uçgunyna takat kylmas ýedi tamug,  
Erenler dek eziz jandan doýdum men-ä.

Hakykatyň manysyna ýeten kişi,  
Bihut bolup, köýüp ýanar içi-daşy,  
Ganlar bolar gözlerinden akan ýaşy,  
Göz ýaşymy töhfe kylyp, bardym men-ä.

Şerigatdyr aşyklaryň efsanasy,  
Aryp-aşyk tarykatyň dürdänesi,  
Kaýda barsa jananydyr hemhanasy,  
Bu sözleri arş üstünde gördüm men-ä.

Muhammediň bagyn girmeyý, aşyk bolmas,  
Harlyk-zarlyk dartmagynça nebsiň ölmes,  
Bir haýrata kanyg bolmaý, dergä dolmas,  
Kanyg bolup, has göwherden aldym men-ä.

Yşk oduna köyenleriň reňgi öner,  
Ukby sary jedel kylyp, mundan göcer,  
Munda kylan girehlerin, onda açar,  
Resul dünýä «jife» diýdi, goýdum men-ä.

Hakykatly cyn aşyklar reňgi synyk,  
Aýnaga nazar kylsa, ondan tanyk,  
Özi haýran, köňli weýran, gözü ýaşlyk,  
Gudratyna mahuw bolup, galдыm men-ä.

Alla aýdy: «Köp ýyglasaň görgüň meni,

Zary kylsaň, «bendäm» diýban, sorgum seni,  
Jandan geçip, meni istär aşyk kany?»,  
Ylham geldi, çyn gulaga aldym men-ä.

Jandan geçen aşyklara töhfe bergüm,  
Ruzy-mağşar haly-dilden gelip sorgum,  
Şapyg bolup, şepagatny özüm kylgum,  
Rehmetinden umyt tutup, geldim men-ä.

Çyn dert birle köýenlere didar ata,  
Ýalan aşyk bolup ýöregeni hata,  
Çyn aşygyň gözü ýaşly, kaddy duta,  
Duta bolup, hezretime geldim men-ä.

Gul Hoja Ahmet, şerigaty gola algyl,  
Tarykatda, hakykatda ýola girgil,  
Magrypete pena bolup, toprak bolgul,  
Penafille makamyna girdim men-ä.

□ 5 □

Eý-a dostlar, päk ysgyny köye aldym,  
Bu dünýäni duşman tutup, ýördüm men-ä.  
Ýakam tutup, hezretime sygnyp geldim,  
Yşk babynda Mansur sypat boldum men-ä.

Yşk ýolunda aşyk bolup, Mansur ötdi,  
Bilin baglap, Hak ysgyny mäkäm tutdy,  
Melamatlar, emanatlar köp eşitdi,  
Eý möminler, Mansur sypat boldum men-ä.

Aşyk Mansur «Enel-hakny» dile aldy,  
Ol Jebraýyl «Enel-haky» birge aýdy,  
Hak Jebraýyl: «Başyň ber!» diýp, ýola saldy,  
Dara asylyp, didaryny gördüm men-ä.

Mansur gelgeç dar egilip, özi aldy,  
Batyn gözü açık gullar, haýran galdy,  
Pertöw salyp, Alla özi nazar saldy,

«Wa şowka!» diýp, didaryny gördüm men-ä.

Nida geldi oşol dara: «Köp bogmagyl,  
Mäkäm durgul, her ýan bakyp, köp agmagyl!»  
Daşa aýdy: «Emrim tutup, sen degmegil!»  
Lowhulmahfuz tagtasynnda gördüm men-ä.

Üç yüz il-halk ýyglyp etdi köp rowaýat,  
Şerigatdyr, menem tapaý bir rowaýat,  
Tarykatda, hakykatda Hak hemayat.  
Başym berip, Hak syryny bildim men-ä.

«Enel-hakyň» manysy köp, bilmes nadan,  
Dana gerek, bu ýollarda bolsa sarwan,  
Aşyk gullar Hak ýadyny aýdy janan,  
Jandan geçip, Jananymy gördüm men-ä.

Amal kyldym, dana bolsa many alsyn,  
Hal ylmyndan ýetip erdim, nyşan galsyn,  
Dürri-göwher sözlerimi içe salsyn,  
Haldan bitip, aşyklara berdim men-ä.

Essiz Mansur zarlyk birle boldy eda,  
Bir söz birle erenlerden boldy jyda,  
Haly-dilin hiç kim bilmes, Taňry güwä,  
Ganlar döküp, men hem güwä boldum men-ä.

Şahy Mansur «Enel-hakny» bija aýmas,  
Ýolny tapan bize ogşaş gümra imes,  
Ham näjynslar bu sözlere hemra bolmas,  
Hemra bolup, buýy Huda aldym men-ä.

Bir tün säher säher garyp Mansur köp ýeglady,  
Pertöw salyp, Alla özi rehm eýledi,  
Ondan soňra çilten bakyp, şerap berdi,  
Danalara, bu sözleri diýdim, men-ä.

Nadanlara essiz sözüm, jepa-hikmet,  
Adam men diýip, bilin baglap, kany hümmet?

Dünýä yzlap, bir-birine kylmas şefket,  
Zalymlara özüm rowaç berdim men-ä.

Zalym eger zulm eýlese Alla diýgil,  
Eliň açyp, doga eýläp boýun sungul,  
Hak dadyňa ýetmes bolsa zary kylgyl,  
Hakdan eşdip, bu sözleri aýdym men-ä.

Zalym saňa zulm eýlese, maňa ýyglä,  
Ýaşyň saçyp, Haka sygnyp, biliň bagla,  
Haram-şübhe terk ediban, ýürek dagla,  
Zalymlara ýüz-müň bela berdim, men-ä.

Zalymlaryň gurby nedir, Hak ýaradan,  
Ýaradany manzur kylmas, sen unudan,  
Menden geçip, zalymlaryň golun tutan,  
Zalymlara özüm perman berdim men-ä.

Saňa jeza, ýaradana ýalbarmadyň,  
Dergähine nala kylyp, yňranmadyň,  
Nebsden geçip, Haka sary dolanmadyň,  
Zalymlaryň elin uzyn kyldym men-ä.

Hakykatdan sözler aýdym, eşitmediň,  
Dünýä goýup, Hak ýoluna ýörütmediň,  
Dünýä haram, oňa köňül sowutmadyň,  
Zalymlary, saňa jeza berdim men-ä.

Zalymlary şikwe kylma, zalym özüm,  
Pyglyň ryýa, täsir kylmas halka sözüň,  
Dünýä malyn doly berse, doýmas gözüň,  
Haryslary Syjjyn içre saldym men-ä.

Lagly-lebi jünbüş kylyp, aýdy syry,  
Jany-dilim, ymmatlarym göz röwşeni,  
Haka gulluk, maňa ymmat bolan kany,  
Çyn ymmatyň synasyga köydüm men-ä.

Gul Hoja Ahmet Hak sözünü sözläp ötdi,

Ylmul-ýagyn şerigaty gözläp ötdi,  
Aýnul-ýagyn tarykatda bozlap ötdi,  
Hakgul-ýagyn makamyna girdim men-ä.

□ 6 □

Rahym, Möwlüm rehmi birle ýat eýlese,  
Tüni-güni gullugynda ýörgüm men-ä.  
Guly bolup, gullugynda ýörsem mydam,  
Tagat birle göz ýaşyym saçgum men-ä.

Rahym Möwlüm göz ýaşyym derýa kylsa,  
Tagatlarym ol derýada göwher bolsa,  
Danyş berip, zagyp gulny sorag kylsa,  
Könlüm tilär, tiz ýügürip, ýetgüm men-ä.

Bilbil bolup, bossan içre saýrasam men,  
Aşyklar dek meýdan içre oýnasam men,  
Gije namaz, gündiz ruza, gynasam men,  
Ýügrüp-ýelip, hyzmatynda ýörgüm men-ä.

Taklyt işim, takyklyga öwrülmedi,  
Muňlug başym, belalardan gutulmadı,  
Dilim-agzym gybat sözden ýygylmadı,  
Zagyp guldur, niçik Syrat ötgüm men-ä.

Hylwat içre Alla diýen aşyklar dek,  
Din ýolunda oýa duran sadyklar dek,  
Yhlas birle Haky söýen aryplar dek,  
Bagrym bişip, gözde ýaşym saçgum men-ä.

Hylwat içre Alla ýadyn diýgüm geler,  
Alla diýip, toba donun geýgüm geler,  
Rehim kylsa rehmi birle Möwlüm kylar,  
Ondan rehmet bolmas bolsa, nätgüm men-ä.

Tobasyzlar bu dünýäde paryg bolar,  
Aşyk gullar toba edip, gaýgy kylar,  
Her bendäniň syry nedir, Hudaý biler,

Syrym onda zahyr bolsa, nätgüm men-ä.

Gul Hoja Ahmet ýananlar dek, ýanagörgül,  
Aşyklar dek, ýelip-ýügrüp, ýetegörgül,  
Toba kylyp, küprüklerden ötegörgül,  
Toba kylmaý, niçik Syrat ötgüm men-ä.

Taýýarlan: Gözel Amangulyýewa.

Goşgular